

సప్తమస్కంధ పరిచ్ఛేదము

24 - ఇరువది నాల్గవ దశకము

॥ ప్రహ్లాదచరితే శ్రీనృసింహోవిర్భావవర్ణనమ్ ॥

హిరణ్యాక్షీ పోత్రిప్రవరవపుషా దేవ! భవతా

హతే శోకక్రోధగపితధృతిరేతస్య సహజః ।

హిరణ్యప్రారంభః కశిపురమరారాతిసదసి

ప్రతిజ్ఞామాతేనే తవ కిల వధార్థం మురరిపో! ॥

(24.1)

విధాతారం ఘోరం స ఖలు తపసిత్వా న చిరతః

పురస్సాక్షాత్కూర్వన్ సురనరమృగాద్యైరనిధనమ్ ।

వరం లబ్ధ్యా దృష్టో జగదిహ భవన్నాయకమిదం

పరిక్షుందన్నింద్రాదహరత దివం త్వామగణయన్ ॥

(24.2)

నిహంతుం త్వాం భూయస్తవ పదమవాప్తస్య చ రిపోః

బహిర్భుష్టేరంతర్దధిథ హృదయే సూక్ష్మవపుషా ।

నదన్నుచ్చైస్త్రాప్యఖిలభువనాన్తే చ మృగయన్

భియా యాతం మత్వా స ఖలు జితకాశీ నివవృతే ॥

(24.3)

తతోఽస్య ప్రహ్లాదః సమజని సుతో గర్భవసతౌ
 మునేర్వీణాపాణేరధిగతభవద్భక్తిమహిమా ।
 స వై జాత్యా దైత్యః శిశురపి సమేత్య త్వయి రతిం
 గతస్తద్భక్తానాం వరద! పరమోదాహరణతామ్ ॥

(24.4)

సురారీణాం హాస్యం తవ చరణదాస్యం నిజసుతే
 స దృష్ట్వా దుష్టాత్మా గురుభిరశిశిక్ష చ్చిరమముమ్ ।
 గురుప్రోక్తం చాసావిదమిదమభద్రాయ దృఢమి-
 త్యపాకుర్వన్ సర్వం తవ చరణభక్త్యైవ వవృధే ॥

(24.5)

అధీతేషు శ్రేష్ఠం కిమితి పరిపృష్టేఽథ తనయే
 భవద్భక్తిం వర్యామభిగదతి పర్యాకులధృతిః ।
 గురుభ్యో రోషిత్వా సహజమతిరస్యేత్యభివిదన్
 వధోపాయానస్మిన్ వ్యతనుత భవత్పాదశరణే ॥

(24.6)

స శూలైరావిద్యః సుబహుమథితో దిగ్గజగణైః
 మహాసర్పైర్దష్టోఽప్యనశనగరాహారవిధుతః ।
 గిరింద్రావక్షిప్తోఽప్యహహా! పరమాత్మన్నయి విభో!
 త్వయి న్యస్తాత్మత్వాత్ కిమపి న నిపీడామభజత ॥

(24.7)

తతశ్శంకావిష్టః స పునరతిదుష్టోఽస్య జనకో

గురూక్త్యా తద్గేహీ కిల వరుణపాశైస్తమరుణాత్ ।

గురోశ్చాసాన్నిధ్యే స పునరనుగాన్ దైత్యతనయాన్

భవద్భక్తేస్తత్త్వం పరమమపి విజ్ఞానమశిషత్ ॥

(24.8)

పితా శృణ్వన్ బాలప్రకరమఖిలం త్వత్ స్తుతిపరం

రుషాంధః ప్రాహైనం కులహతక! కస్తే బలమితి ।

బలం మే వైకుంఠస్తవ చ జగతాం చాపి స బలం

స ఏవ త్రైలోక్యం సకలమితి ధీరోఽయమగదీత్ ॥

(24.9)

అరే! క్వాఽసౌ క్వాఽసౌ సకలజగదాత్మా హారిరితి

ప్రభింతే స్మ స్తంభం చలితకరవాలో దితిసుతః ।

అతః పశ్చాద్విష్ణో! న హి వదితుమీశోఽస్మి సహసా

కృపాత్మన్! విశ్వాత్మన్! పవనపురవాసిన్! మృడయ మామ్ ॥

(24.10)

॥ ఇతి ప్రహ్లాదచరితే శ్రీనృసింహావిర్భావవర్ణనమ్

అను ఇరువది నాల్గవ దశకము సంపూర్ణము ॥